



तंत्र शिक्षण संचालनालय, महाराष्ट्र राज्य,

३, महापालिका मार्ग, पत्र पेटी क्रमांक १९६७, मुंबई ४०० ००९.

दूरध्वनी - २२६२०६०१, २२६९०६०२, २२६४११५०/५१, फॅक्स - २२६९२१०२.

E-mail : desk2a@dtce.org.in Internet : <http://www.dtemaharashtra.gov.in>

महत्वाचे/तातडीचे

क्रमांक:२अ/एडीएम/जातवैप्रवेश/२०१६/ १४२२


दिनांक : 21 OCT 2016

प्रति,
सहसंचालक,
तंत्रशिक्षण विभागीय कार्यालय,
मुंबई/पुणे/नाशिक/औरंगाबाद/नागपूर/अमरावती

विषय:- सन २०१६-१७ या शैक्षणिक वर्षासाठी अनुसूचित जमातीच्या विद्यार्थ्यांच्या जात प्रमाणपत्राच्या तपासणीसाठी मुदतवाढ देण्याबाबत.

संदर्भ : १) या कार्यालयाचे पत्र क्र. २अ/एडीएम/प्रवेश/२०१६/१२७५, दि. २२.०९.२०१६
२) शासन परिपत्रक आदिवासी विकास विभाग क्र. एसटीसी-२०१६/प्र.क्र.१८०/का.१०,
दि. २५.०७.२०१६

मा. उच्च न्यायालय, मुंबई खंडपीठ, नागपूर येथे दाखल केलेल्या जनहित याचिका क्र. ६३/२०१४ च्या अनुषंगाने मा. उच्च न्यायालयाने दिनांक २४.१२.२०१४ रोजी दिलेले आदेश व या संदर्भात शासनाने दि. १९.०१.२०१६ रोजीच्या पत्रान्वये दिलेल्या सूचना विचारात घेऊन संदर्भ क्रमांक १ च्या पत्रान्वये ज्या अनुसूचित जमातीच्या (ST) उमेदवारांची जात वैधता प्रमाणपत्र पडताळणी समितीकडून दाव्याची वैधता निश्चित झालेली नाही किंवा समितीकडे दावा प्रलंबित आहे. अशा उमेदवारांना जात वैधता प्रमाण पत्राअभावी प्रवेशापासून व इतर लाभापासून वंचित ठेवण्यात येऊ नये. असे आपल्या अधिनस्त सर्व संस्थांना कळविण्याबाबत सूचित करण्यात आले आहे. संदर्भ क्र. २ च्या शासन परिपत्रकान्वये शासनाने या संदर्भात सूचना निर्गमित केलेल्या असून सदर सूचना आपल्या विभागातील सर्व संस्थांच्या तातडीने निदर्शनास आणून द्याव्यात. मा. उच्च न्यायानलयाने दिलेल्या आदेशाचे अंमल होणार नाही याची दक्षता घेण्यात यावी.


(डा. सुभाष महाजन)
संचालक

तंत्रशिक्षण संचालनालय, मुंबई

प्रत: माहितीस्तव सादर

१) मा. प्रधान सचिव, महाराष्ट्र शासन, उच्च व तंत्रशिक्षण विभाग, मंत्रालय विस्तार भवन, मुंबई-४००४३२.

पृष्ठांकन क्र:-विकाअ/शिक्षण/जा.वै./२०१६/ 3500

सहसंचालक, तंत्रशिक्षण वि.का.अमरावती.

दिनांक 6 NOV 2016

प्र. सहसंचालक तंत्रशिक्षण
अमरावती.

प्रत :-

१) प्राचार्य, सर्व शासकीय/अनुदानित/विना-अनुदानित संस्था, अमरावती विभाग, अमरावती यांना कळविण्यात येते की, वरील पत्राच्या अनुषंगाने आवश्यक कार्यवाही करावी.

२) प्रोग्रामर, तंत्रशिक्षण विभागीय कार्यालय, अमरावती यांना संकेतस्थळावर टाकण्याकरीता.

सन २०१६-१७ या शैक्षणिक वर्षासाठी अनुसूचित
जमातीच्या विद्यार्थ्यांच्या जात प्रमाणपत्राच्या
तपासणीसाठी मुदतवाढ देणेबाबत-

महाराष्ट्र शासन

आदिवासी विकास विभाग

शासन परिपत्रक क्रमांक: एसटीसी-२०१६/प्र.क्र.१८०/का.१०

मंत्रालय, मुंबई - ४०० ०३२.

तारीख: २५ जुलै, २०१६.

वाचा -

- १) शासन निर्णय, आदिवासी विकास विभाग, क्रमांक एसटीसी-१०९५/प्र.क्र.११८/का.१०, दिनांक २६.१०.१९९५.
- २) शासन निर्णय, आदिवासी विकास विभाग, क्रमांक एसटीसी-१३९९/प्र.क्र.२/का.१०, दिनांक ९.९.१९९९.
- ३) शासन निर्णय, आदिवासी विकास विभाग, क्रमांक एसटीसी-१०००/प्र.क्र.२६१/का.१०, दिनांक १.११.२०००.
- ४) शासन निर्णय, शालेय शिक्षण व क्रीडा विभाग, क्रमांक एचएससी-१७१२/(१५९/१२)/ उमाशि-१, दिनांक १३.२.२०१३.
- ५) मा.मुंबई उच्च न्यायालय, खंडपीठ नागपूर येथील जनहित याचिका क्र.६३/२०१४ प्रकरणी दिनांक २४.१२.२०१४ रोजी पारित केलेले अंतिम आदेश.
- ६) उच्च व तंत्र शिक्षण विभाग, मंत्रालय, मुंबई यांचे पत्र क्र.टिईएम-२०१५/प्र.क्र.४७९/तांशि-४, दिनांक ७.४.२०१६.
- ७) संचालनालय, वैद्यकीय शिक्षण आणि संशोधन, मुंबई यांचे पत्र क्र.संवैशिवसं/एमएचटी-सीईटी-२०१६/जात पडताळणी/१-अ, दिनांक २३.६.२०१६.
- ८) वैद्यकीय शिक्षण व औषधी द्रव्ये विभाग, मंत्रालय, मुंबई यांचे पत्र क्र.सीईटी-३५१६/प्र.क्र.२५६/१६/शिक्षण-२, दिनांक २८.६.२०१६.
- ९) आयुक्त, आदिवासी संशोधन व प्रशिक्षण संस्था, पुणे यांचे पत्र क्र.आसप्रस/प्रवेश/ का.१/४६८, दिनांक १५.७.२०१६.

प्रस्तावना -

वैद्यकीय व अभियांत्रिकी महाविद्यालय, शिक्षणशास्त्र पदविका (डी.एड.), शिक्षणशास्त्र पदवी (बी.एड.) आणि कृषि व पशु वैद्यकीय महाविद्यालय यामध्ये प्रवेश घेऊ इच्छिणाऱ्या अनुसूचित जमातीच्या विद्यार्थ्यांना सोयीचे होईल यासाठी शासनाने इयत्ता ११ वी व १२ वी मध्ये प्रवेश घेतलेल्या अनुसूचित जमातीच्या विद्यार्थ्यांच्या अनुसूचित जमातीच्या जातीच्या प्रमाणपत्रांची तपासणी करण्यासंबंधी दिनांक २६.१०.१९९५ व दिनांक १.११.२००० रोजी शासन निर्णय निर्गमित करण्यात आलेले आहेत. सदर शासन निर्णयात नमूद केल्यानुसार, अनुसूचित जमातीच्या

विद्यार्थ्यांनी त्यांचे विहित नमुन्यातील अर्ज संबंधित शैक्षणिक संस्थांकडे सादर करण्याची मुदत दिनांक १५ नोव्हेंबर आहे. तसेच शैक्षणिक संस्थांनी सादर अर्ज तपासणी समित्यांकडे पाठविण्याची मुदत दिनांक ३० नोव्हेंबर आहे. तसेच शालेय शिक्षण व क्रीडा विभागाच्या उपरोक्त संदर्भ क्र.३ येथील दिनांक १३.०२.२०१३ रोजीच्या शासन निर्णयानुसार इयत्ता ११ वी मध्ये सर्व शाखांमध्ये शिक्षण घेत असलेल्या मागासवर्गीय विद्यार्थ्यांनी त्यांच्या जात प्रमाणपत्राची पडताळणी, ते इयत्ता ११ वी मध्ये शिक्षण घेत असताना त्याच शैक्षणिक वर्षाच्या ऑक्टोबर अखेरपर्यंत संबंधित प्राचार्यांमार्फत आदिवासी विकास विभागाच्या प्रशासकीय नियंत्रणाखली कार्यरत असलेल्या अनुसूचित जमाती प्रमाणपत्र तपासणी समित्यांकडून करून घेण्याबाबत निर्देश देण्यात आलेले आहेत. त्यानुसार सन २०१४-२०१५ व सन २०१५-२०१६ या शैक्षणिक वर्षांमध्ये इयत्ता अकरावी व बारावी मध्ये शिकत असलेल्या, अनुसूचित जमाती या प्रवर्गाच्या विद्यार्थ्यांनी त्यांच्या जात प्रमाणपत्राची वैधता तपासण्यासाठी संबंधित शैक्षणिक संस्थांमार्फत संबंधित अनुसूचित जमाती प्रमाणपत्र तपासणी समितीकडे विहित मुदतीत अर्ज सादर करणे आवश्यक होते. तथापि, विहित कालावधीमध्ये सन २०१५-२०१६ या शैक्षणिक वर्षात इयत्ता बारावीमध्ये शिकत असलेल्या तसेच यापूर्वीच्या काळात बारावी इयत्तेत उत्तीर्ण झालेल्या काही अनुसूचित जमातीच्या विद्यार्थ्यांनी उपरोक्त निर्धारित मुदतीत अर्ज सादर केले नसल्यास किंवा काही अपरिहार्य कारणामुळे त्यांना ते शक्य झाले नसल्यास, अथवा विद्यार्थ्यांच्या जात प्रमाणपत्राची तपासणी न झाल्यामुळे, अशा विद्यार्थ्यांचे शैक्षणिक वर्ष वाया जाऊ नये म्हणून सन २०१६-१७ या शैक्षणिक वर्षासाठी अनुसूचित जमातीच्या उमेदवारांकडून हमीपत्र घेऊन अनुसूचित जमाती प्रमाणपत्र तपासणी समितीकडून जात प्रमाणपत्राची पडताळणी करण्यास मुदतवाढ देण्याची विनंती संदर्भाधिन क्र.६ व ८ च्या पत्रान्वये आदिवासी विकास विभागास करण्यात आलेली आहे. त्यानुषंगाने, केवळ सन २०१६-१७ या शैक्षणिक वर्षासाठी मुदतवाढ देण्याची बाब शासनाच्या विचाराधीन होती.

शासन परिपत्रक-

सन २०१५-१६ या शैक्षणिक वर्षात इयत्ता बारावी मध्ये शिकत असलेल्या अनुसूचित जमाती या प्रवर्गाच्या विद्यार्थ्यांनी विहित मुदतीत जात प्रमाणपत्राच्या तपासणीसाठी अर्ज सादर केले नाहीत व सन २०१६-१७ या शैक्षणिक वर्षात वैद्यकीय, अभियांत्रिकी, शिक्षणशास्त्र पदविका (डी.एड.), शिक्षणशास्त्र पदवी (बी.एड.) आणि कृषि व पशु वैद्यकीय व इतर व्यावसायिक अभ्यासक्रमासाठी प्रवेश घेऊ इच्छितात अशा विद्यार्थ्यांनी आपल्या जात प्रमाणपत्राची पडताळणी करून घेण्यासाठी त्यांचे विहित नमुन्यातील अर्ज सहपत्रासह त्यांच्या संबंधित शैक्षणिक संस्थांमार्फत संबंधित अनुसूचित जमाती प्रमाणपत्र तपासणी समित्यांकडे अर्ज सादर करण्यासाठी दिनांक ३१ जुलै, २०१६ अखेरपर्यंत "एक विशेष बाब" म्हणून मुदत वाढवून देण्यात येत आहे. संबंधित अनुसूचित जमाती प्रमाणपत्र तपासणी समित्यांनी जात प्रमाणपत्राची तपासणी करून उमेदवारांच्या दाव्याबाबतचा निर्णय विशेष मोहिम राबवून विद्यार्थ्यांना दिनांक ३० सप्टेंबर, २०१६ अखेरपर्यंत किंवा त्यापूर्वी कळवावा.

२. शैक्षणिक संस्थांनी त्यांच्याकडे प्राप्त पडताळणी प्रकरणी एकत्रितरित्या अंतिम तारखेला न पाठविता, ते जसे प्राप्त होतील तसे तातडीने संबंधित जात पडताळणी समितीकडे विहित मुदतीत सादर करावेत.